

2 tīmathiyam patram

I khriṣṭēna yīsunā yā jīvanasya pratijñā tāmadhīśvarasyēcchayā yīśōḥ khriṣṭasyaikaḥ prēritaḥ paulō'ham svakīyam priyam dharmma-putram tīmathiyam prati patram likhāmi|

II tāta īśvarō'smākaṁ prabhu ryīśukhrīṣṭaśca tvayi prasādam dayām śāntiñca kriyāstām|

III aham ā pūrvvapuruṣāt yam īśvaram pavitramanasā sēvē tam dhanyam vadanam kathayāmi, aham ahōrātram prārthanāsamayē tvām nirantaram smarāmi|

IV yaśca viśvāsaḥ prathamē lōyīnamikāyām tava mātāmahyām unikināmikāyām mātari cātiṣṭhat tavāntarē'pi tiṣṭhatīti manyē

V tava tam niṣkapaṭam viśvāsam manasi kurvvan tavāśrupātam smaran yathānandēna praphallō bhavēyam tadartham tava darśanam ākāṅkṣē|

VI atō hētō rmama hastārpaṇēna labdhō ya īśvarasya varastvayi vidyatē tam ujjvālayitum tvām smārayāmi|

VII yata īśvarō'smabhyaṁ bhayajanakam ātmānam adattvā śaktiprēmasatarkatānām ākaram ātmānam dattavān|

VIII ataēvāsmākaṁ prabhumadhi tasya van-
didāsam māmadhi ca pramāṇam dātum na tra-
pasva kintvīśvariyaśaktyā susamvādasya kṛtē
duḥkhasya sahabhāgī bhava |

IX sō'smān paritrāṇapātrāṇi kṛtavān
pavitrēṇāhvānēnāhūtavāmśca; asmatkar-
mmahētunēti nahi svīyanirūpāṇasya
prasādasya ca kṛtē tat kṛtavān| sa prasādaḥ
sṛṣṭēḥ pūrvvakālē khrīṣṭēna yīsūnāsmabhyam
adāyi,

X kintvadhunāsmākām paritrātu ryīśōḥ
khrīṣṭasyāgamanēna prakāśata| khrīṣṭō
mṛtyuṁ parājītavān susaṁvādēna ca jīvanam
amaratāñca prakāśītavān|

XI tasya ghōṣayitā dūtaścānyajātīyānām
śikṣakaścāhaṁ niyuktō'smi|

XII tasmāt kāraṇāt mamāyam klēśō bhavati
tēna mama lajjā na jāyatē yatō'haṁ yasmin
viśvasītavān tamavagatō'smi mahādīnaṁ yāvat
mamōpanidhē rgōpanasya śaktītasya vidyata
iti niścītaṁ jānāmi|

XIII hitadāyakānām vākyaṇām ādarśarūpēṇa
mattaḥ śrutāḥ khrīṣṭē yīsau viśvāsaprēmnōḥ
kathā dhāraya|

XIV aparam asmadantarvāsīnā
pavitrēṇātmanā tāmuttamām upanidhiṁ
gōpaya|

XV āśīyādēśīyāḥ sarvvē mām tyaktavanta iti
tvaṁ jānāsi tēṣāṁ madhyē phūgillō harmmag-
niśca vidyētē|

XVI prabhuranīṣipharasya parivārān prati
kṛpām vidadhātu yataḥ sa punaḥ puna rmām
āpyāyītavān

XVII mama śṛṅkhalēna na trapitvā rōmānagarē
upasthītīsamayē yatnēna mām mṛḡgayitvā
mamōddēśāṁ prāptavān|

XVIII atō vicāradinē sa yathā prabhōḥ
 kṛpābhājanam bhavēt tādṛśam varam
 prabhustasmai dēyāt| iphiṣanagarē'pi sa kati
 prakārai rmām upakṛtavān tat tvaṁ samyag
 vētsi|

II

I hē mama putra, khrīṣṭayīśutō
 yō'nugrahastasya balēna tvaṁ balavān bhava|

II aparam bahubhiḥ sāksibhiḥ pramāṇikṛtām
 yām śikṣām śrutavānāsi tām viśvāsyēsu paras-
 mai śikṣādānē nipuṇēsu ca lōkēsu samarpaya|

III tvaṁ yīśukhrīṣṭasyōttamō yōddhēva
 klēśam sahasva|

IV yō yuddham karōti sa sāmśarikē vyāpārē
 magnō na bhavati kintu svaniyōjayitrē rōcituṁ
 cēṣṭatē|

V aparam yō mallai ryudhyati sa yadi
 niyamānusārēṇa na yuddhyati tarhi kirīṭam
 na lapsyatē|

VI aparam yaḥ kṛṣivalaḥ karmma karōti tēna
 prathamēna phalabhāginā bhavitavyam|

VII mayā yaducyatē tat tvayā budhyatām yataḥ
 prabhustubhyam sarvvatra buddhim dāsyati|

VIII mama susamvādasya vacanānusārād
 dāyūdvaṁśīyam mṛtagaṇamadhyād
 utthāpitaṅca yīśuṁ khrīṣṭam smara|

IX tatsusamvādakāraṇād aham duṣkarmmēva
 bandhanadaśāparyyantam klēśam bhuñjē
 kintviśvarasya vākyam abaddham tiṣṭhati|

X khrīṣṭēna yīśunā yad anantagauravasahi-
 tam paritrāṇam jāyatē tadabhirucitai rlōkairapi

yat labhyēta tadarthamaham tēṣām nimittam
sarvvāṅyētāni sahē|

XI aparam eṣā bhāratī satyā yadi vyaṁ tēna
sārdham mriyāmahē tarhi tēna sārddham
jīvyāmaḥ, yadi ca klēsam sahāmahē tarhi tēna
sārdham rājatvamapi kariṣyāmahē|

XII yadi vyaṁ tam anaṅgīkurmastarhi sō
'smānapyanaṅgīkariṣyati|

XIII yadi vyaṁ na viśvāsastarhi sa
viśvāsyastiṣṭhati yataḥ svam apahnōtum na
śaknōti|

XIV tvamētāni smārayan tē yathā niṣphalam
śrōtṛṇām bhraṁśajanakam vāgyuddham na
kuryastathā prabhōḥ samakṣam dṛḍham
vinīyādiśa|

XV aparam tvam īśvarasya sāksāt svam
parīkṣitam anindaniyakarmmakāriṇaṅca satya-
matasya vākyānām sadvibhajanē nipuṇaṅca
darśayitum yatasva|

XVI kintvapavitrā anarthakakathā dūrīkuru
yatastadālbina uttarōttaram adharmmē
varddhiṣyantē,

XVII tēṣāṅca vākyam galitakṣatavat
kṣayavarddhakō bhaviṣyati tēṣām madhyē
humināyaḥ philītaścētināmānu dvau janau
satyamātād bhraṣṭau jātau,

XVIII mṛtānām punarutthiti rvyatītēti vadantau
kēṣāṅcid viśvāsam utpāṭayataśca|

XIX tathāpīśvarasya bhittimūlam acalam
tiṣṭhati tasmīnścēyam lipi rmudrāṅkitā
vidyatē| yathā, jānāti paramēśastu svakīyān

sarvvamānavān| apagacchēd adharmmācca
yaḥ kaścit khriṣṭanāmakṛt | |

XX kintu bṛhannikētanē kēvala su-
varṇamayāni raupyamayāni ca bhājanāni
vidyanta iti tarhi kāṣṭhamayāni mṛṇmayānyapi
vidyantē tēṣāñca kiyanti sammānāya
kiyantapamānāya ca bhavanti |

XXI atō yadi kaścid ētādṛṣēbhyaḥ svam
pariṣkarōti tarhi sa pāvitaṁ prabhōḥ
kāryyayōgyaṁ sarvvasatkāryyāyōpayuktaṁ
sammānārthakañca bhājanaṁ bhaviṣyati |

XXII yauvanāvasthāyā abhilāṣāstvayā paritya-
jyantām dharmmō viśvāsaḥ prēma yē ca
śucimanōbhiḥ prabhūm uddīśya prārthanām
kurvvatē taiḥ sārddham aikyabhāvaścaitēṣu
tvayā yatnō vidhīyatām |

XXIII aparaṁ tvam anarthakān ajñānāmśca
praśnān vāgyuddhōtpādakān jñātvā dūrīkuru |

XXIV yataḥ prabhō rdāsēna yuddham
akarttavyaṁ kintu sarvvān prati śāntēna
śikṣādānēcchukēna sahiṣṇunā ca bhavitavyaṁ,
vipakṣāśca tēna namratvēna cētītavyāḥ |

XXV tathā kṛtē yadiśvaraḥ satyamatasya
jñānārthaṁ tēbhyō manaḥparivarttanarūpaṁ
varam dadyāt,

XXVI tarhi tē yēna śayatānēna
nijābhilāṣasādhanāya dhṛtāstasya jālāt
cētanām prāpyōddhāraṁ labdhuṁ śakṣyanti |

III

I caramadinēṣu klēśajanakāḥ samayā up-
asthāsyantīti jānīhi |

II yatastātkālikā lōkā ātmaprēmiṇō
'rthaprēmiṇa ātmaślāghinō 'bhimāninō
nindakāḥ pitrōranājñāgrāhiṇaḥ kṛtaghnā
apavitrāḥ

III prītivārjitā asandhēyā mṛṣāpavādinō
'jitēndriyāḥ pracaṇḍā bhadradvēṣiṇō

IV viśvāsaghātakā duḥsāhasinō darpadmātā
īśvarāprēmiṇaḥ kintu sukhaprēmiṇō

V bhaktavēśāḥ kintvasvikṛtabhaktiguṇā
bhaviṣyanti; ētādṛśānām lōkānām saṁmargaṁ
parityaja |

VI yatō yē janāḥ pracchannaṁ
gēhān praviśanti pāpai rbhāragrastā
nānāvīdhābhilāṣaiścālitā yāḥ kāminyō

VII nityaṁ śikṣantē kintu satyamatasya
tattvajñānaṁ prāptuṁ kadācit na śaknuvanti
tā dāsivad vaśīkurvvatē ca tē tādṛśā lōkāḥ |

VIII yānni ryāmbriśca yathā mūsamaṁ prati
vipakṣatvam akurutāṁ tathaiva bhraṣṭamanasō
viśvāsviṣayē 'grāhyāścaitē lōkā api satya-
mataṁ prati vipakṣatāṁ kurvvanti |

IX kintu tē bahudūram agrasarā na bhaviṣyanti
yatastayō rmūḍhatā yadvat tadvad ētēśāmapī
mūḍhatā sarvvadrṣyā bhaviṣyati |

X mamōpadēśaḥ śiṣṭatābhiprāyō viśvāsō rd-
haryyaṁ prēma sahiṣṇutōpadravaḥ klēśā

XI āntiyakhiyāyām ikaniyē lūstrāyāñca mām
prati yadyad aghāṭata yāṁścōpadravān aham
asahē sarvvamētat tvam avagatō'si kintu tat-
sarvvataḥ prabhu rmām uddhṛtavān |

XII parantu yāvanto lōkāḥ khrīṣṭēna yīsunēśvarabhaktim ācaritum icchanti tēṣām sarvvēṣām upadravō bhaviṣyati|

XIII aparaṁ pāpiṣṭhāḥ khalāśca lōkā bhrāmyantō bhramayantaścōttarōttaraṁ duṣṭatvēna varddhiṣyantē|

XIV kintu tvam yad yad aśikṣathāḥ, yacca tvayi samarpitam abhūt tasmin avatiṣṭha, yataḥ kasmāt śikṣām prāptō'si tad vētsi;

XV yāni ca dharmmaśāstrāṇi khrīṣṭē yīsau viśvāsēna paritrāṇaprāptayē tvam jñāninaṁ karttuṁ śaknuvanti tāni tvam śaiśavakālād avagatō'si|

XVI tat sarvvaṁ śāstram īśvarasyātmanā datam śikṣāyāi dōṣabōdhāya śōdhanāya dharmavinayāya ca phalayūktam bhavati

XVII tēna cēśvarasya lōkō nipunaḥ sarvvasmai satkarmmaṇē susajjaśca bhavati|

IV

I īśvarasya gōcarē yaśca yīsuḥ khrīṣṭaḥ svīyāgamanakālē svarājatvēna jīvatām mṛtānāṅca lōkānām vicāraṁ kariṣyati tasya gōcarē 'ham tvam idam dṛḍham ājñāpayāmi|

II tvam vākyaṁ ghōṣaya kālē'kālē cōtsukō bhava pūrṇayā sahiṣṇutayā śikṣayā ca lōkān prabōdhaya bhartsaya vinayasva ca |

III yata ētādṛṣaḥ samaya āyāti yasmin lōkā yathārtham upadēśam asahyamānāḥ karṇakaṇḍūyanaviśiṣṭā bhūtvā nijābhilāṣāt śikṣakān saṁgrahīṣyanti

IV satyamatācca śrōtrāṇi nivarttya
vipathagāminō bhūtvōpākhyānēsu pravart-
tiṣyantē;

V kintu tvaṁ sarvvaviṣayē prabud-
dhō bhava duḥkhabhōgaṁ svīkuru
susāṁvādapracārakasya karma sād haya
nijaparicaryyāṁ pūrṇatvēna kuru ca |

VI mama prāṇānām utsargō bhavati mama
prasthānakālaścōpātiṣṭhat |

VII aham uttamayuddhaṁ kṛtavān
gantavyamārgasyāntaṁ yāvad dhāvitavān
viśvāsaṅca rakṣitavān |

VIII śēṣaṁ puṇyamukuṭaṁ madarthaṁ
rakṣitaṁ vidyatē tacca tasmin mahādinē
yathārthavicāraṅca prabhunā mahyaṁ
dāyīṣyatē kēvalaṁ mahyam iti nahi kintu
yāvāntō lōkāstasyāgamanam ākāṅkṣantē
tēbhyaḥ sarvvēbhyō 'pi dāyīṣyatē |

IX tvaṁ tvarayā matsamīpam āgantum
yatasva,

X yatō dīmā aihikasaṁsāram ihamānō mām
parityajya thiṣalanīkīm gatavān tathā krīṣki
rgālātiyām gatavān tītaśca dālmātiyām gatavān |

XI kēvalō lūkō mayā sārddhaṁ vidyatē | tvaṁ
mārkaṁ saṅginaṁ kṛtvāgaccha yataḥ sa pari-
caryayā mamōpakārī bhaviṣyati,

XII tuktikañcāham iphiṣanagaraṁ prēṣitavān |

XIII yad ācchādanavastraṁ trōyānagarē
kārpasya sannidhau mayā nikṣiptaṁ
tvamāgamanasamayē tat pustakāni ca
viśēṣataścarmmagranthān ānaya |

XIV kāmśyakāraḥ sikandarō mama bah-
vaniṣṭam kṛtavān prabhustasya karmmaṇām
samucitaphalaṁ dadātu|

XV tvamapi tasmāt sāvadhānāstiṣṭha yataḥ
sō'smākaṁ vākyānām atīva vipakṣō jātaḥ|

XVI mama prathamapratyuttarasamayē kō'pi
mama sahāyō nābhavat sarvvē mām paryyatya-
jan tān prati tasya dōṣasya gaṇanā na bhūyāt;

XVII kintu prabhu rmama sahāyō 'bhavat yathā
ca mayā ghōṣaṇā sādhyēta bhinnajātīyāśca
sarvvē susarṁvādaṁ śṛṇuyustathā mahyaṁ
śaktim adadāt tatō 'haṁ simhasya mukhād ud-
dhṛtaḥ|

XVIII aparaṁ sarvvasmād duṣkarmmataḥ
prabhu rmām uddhariṣyati nijasvargīyarājyaṁ
nētum mām tārayiṣyati ca | tasya dhanyavādaḥ
sadākālaṁ bhūyāt| āmēn|

XIX tvam priṣkāṁ ākkilam anīṣipharasya par-
ijanāmśca namaskuru |

XX irāstaḥ karinthanagarē 'tiṣṭhat traphimaśca
pīditatvāt milītanagarē mayā vyahīyata|

XXI tvam hēmantakālāt pūrvvam āgantum
yatasva| ubūlaḥ pūdi rīnaḥ klaudiyā sarvvē
bhrātaraśca tvam namaskurvvatē|

XXII prabhu ryīsuḥ khriṣṭastavātmanā saha
bhūyāt| yuṣmāsvanugrahō bhūyāt| āmēn|

**Sanskrit Bible (NT) in ISO Script
(satyavēdaḥ|)
New Testament in Sanskrit Language; printed in ISO
Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in ISO script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 18 Apr 2025 from source files dated 29 Jan 2022

e980a224-a0df-57fa-9b69-0c32db75f5fc